



አገዳሲ መግለጺ ፈጻሚ አካል ኤርትራዊ ዲሞክራሲያዊ ግንባር(ኤደግ)፡ ብዛዕባ ሓባራዊ አገልግሎት ፈጻሚት ቤ/ጽሕፈትን ሰክረታርያ ኤሃባደሊን ውጽኢቱን።

ዝኸበርኩም ደለይቲ ዲሞክራሲያዊ ለውጢ፡ ብመሰረት ውሳኔ 2ይ ስሩዕ አገልግሎት ሃገራዊ ባይቶ፡ ሰክረታርያ ባይቶ፡ ምስ ፈጻሚ ቤት-ጽሕፈት ብሓባር፡ አሰናዳዊት ሽማግሌ ከቐሙ ዘመሓላለፎ ውሳኔ መሰረት፡ ድሕሪ ሸውዓተ ወርሒ፡ ምስ ፈጻሚት ቤት ጽሕፈት(ካብ 13 ክሳብ 29 ሓምሌ) ኣብ ዘሰላሰሎ አገልግሎት፡ ምስ ኩሉ ትዕዛብቲና፡ ተልእኾኡ ከምዝወድእ ንኣምን። እንተኾነ ግን፡ ኣብ ናይ መወዳገታ ሰዓት፡ እዋን ተፈላላ፡ ንኣብዝሓ አባላት ፈጻሚት ባይቶ ሃንደበታዊ ወደቓ ዝኾነ ኣጀንዳ፡ ብሰክረታርያ ባይቶ፡ ተላዕለ። ካብ ሕጋዊ ስልጣናዎ ወጻኢ፣ ዲሞክራሲያዊ አገባብ ዘይተኸተሉ፡ ፍትሓዊ ብዘይ ኮነ አገባብ፡ ኣብ ልዕሊ ኣቦ-መንበር ፈጻሚት ኤ/ሃ/ባ/ደ/ላ፡ ዕቕር ክስታትን ነቐፌታታትን ብምውራድ፡ ካብ ቦትኡ ከልዕሎ ከምዝወሰኑ ኣፍለጡ። ካብ ውሽጢ ፈጻሚት ቤት-ጽሕፈት ንውሳኔኦም ዝድግፉ አባላት ረኸቡ። ብኣንጻሩ፡ ነዚ ዝኾነ ይኹን ምድላው ዘይተገበረሉ፡ ኣብ ናይ ሓባር አገልግሎት ከም ኣጀንዳ ዘይቀረበ ጉዳይ ዝተቐመጠ አባላት ፈጻሚት ቤ/ጽሕፈት እውን ነበሩ። እንተኾነ ግን፡ ብድሕሪኡ ዝኣምኖ ዕርዲ ዝሓዘ ኣቦ-መንበር ሰክረታርያ ባይቶን መሳርሕቱን፡ ነቲ ወዲኦም ዝመጹን ኣብ አገልግሎት ዝተራእዩ ደገፍ ተአማሚኖም፡ ነቲ ዘይሕጋውን፣ ዘይዲሞክራሲያውን ዘይፍትሓውን ውሳኔ፡ ደው ኢሎም ክሓስቡሉ፡ ንነብሶም ዕድል ክህቡን ምርጫኦም ኣይነበረን። ስለዝኾነ ድማ፡ ነቶም ንዝሓለፈ ቅልውላው ሰጊርና፡ ናብ ዝሓሸ ደረጃ ንሲጋር ንኸውን ዝበሉ ደለይቲ ለውጢ ፖሎቲካዊ ሓይልታትን ደላዩ ለውጢ ህዝብናን፡ ኣብ ከቢድ ፖሎቲካዊ ቅልውላው ዝሸምም ዘይሕጋዊ ውሳኔ ኣመሓላለፎም፡ ኣብ ፈጻሚ ቤ/ጽሕፈት ዘይሕጋዊ ሽማግሌ ብምቕምን፡ "ምትዕርራይ" ብምግባርን ነናብ ቦትኦም ተመሊሶም ኣሎዉ።

ዝኸበርኩም ደለይቲ ዲሞክራሲያዊ ለውጢ፡ ኤርትራዊ ዲሞክራሲያዊ ግንባር(ኤደግ) ነዚ ዘይተሓሰበ ወደቓን ሓደገኛ ሳዕቤናቱን፡ መበገሲታቱ ብትዕግስቲ ክፍትሽን፡ ዘድልዩዎ ሓበሬታት ክእክብ ድሕሪ ምቕናይ፡ ሎሚ ዕለት 05 ነሐሴ 2013 ብደረጃ ፈጻሚት አካል ዘካየዱ ህጹጽ አገልግሎት፡ ምረቕታ፣ ሰፊሕን ሓላፍነታውን ገምጋም ኣካየዱ። ድሕሪ ባይታ፡ ናይዚ ዘይሕጋዊ፣ ጸረ-ዲሞክራሲያውን ዘይፍትሓውን ውሳኔ፡ ብዕምቕት ብምትንታን፡ ኣብ መስርሕ ዲሞክራሲያዊ ቃልስና ደራሲ ዘሎ ተወሳኺ ምረቕታ ፖሎቲካዊ ቅልውላው ብምግንዛብ፡ ነዚ ተኸሲቱ ዘሎ ንዲሞክራሲያዊ ቃልስ ህዝብና ኣብ ሓደጋ ዘውድቕ ክውንነት ዘተሃዳድኡን፡ ንመስርሕ ቅድመ ምድላው 2ይ-ሃገራዊ ጉባኤ ንዲሞክራሲያዊ ለውጢ፡ ዝሓሸ ናይ ምትእምማን ባይታ ብምህናጽ፡ ዓወት ሃገራዊ ጉባኤና ንምውሓስ ዝስዕቡ መደምደምታታትን መርገጺታቱን ንመላእ ደላዩ ለውጢ ህዝብናን ሓይልታት ዲሞክራሲያዊ ለውጥን የነጽር።

1. ብውሳኔ ኣቦ መንበር ሰክረታርያ ሃ/ባይቶን መሳርሕቱን፡ ንኣቦ-መንበር ፈጻሚት ቤት-ጽሕፈት ዶር/ዩሱፍ ብርሃኑ፡ ሃገራዊ ባይቶ ንዲሞክራሲያዊ ለውጢ ካብ ዘጽደቑሉን ዘሸከሞን ሓላፍነት ምውራድም ሕጋዊ ከምዘይኮነ፤ ንምውራዱ ዝተኸተሉዎ አገባብ ድማ፡ ፍጹም ጸረ-ዲሞክራሲያዊ ምኻኑ፤ ኣቐዲሙ ከይተሓበሮን ከይተዳለወሉን ወደቓ ውሳኔ ምዕራፎም፡ ፈጸሙ ፍትሓዊ ከምዘይኮነ ዘለዎ እምነት ኣቐመጠ። ብዘይ-ሕጋዊ አገባብ ካብ ስልጣን ምውራድን ካልእ ምትካእን ፈጸሙ ቅቡል ከምዘይኮነ ርእዩ። ስለዝኾነውን ኣቦ-መንበር ፈጻሚት ቤት-ጽሕፈት ኤርትራዊ ሃገራዊ ባይቶ(ኤሃባደሊ) ዶር/ዮሱፍ ብርሃኑ፡ ብህጹጽ ናብ ንቡር ስርሒ ክምለስ ይጽውዕ።
2. ኣቦ-መንበር ሰክረታርያ ባይቶን መሳርሕቱን፡ ኣብ 2ይ-ስሩዕ አገልግሎት ሃ/ባይቶ ዝጀመሩዎ ጸረ ቻርተርን ሕገ-ህንጻን ኤ.ሃ.ባ.ደ.ሊ ዝኾነ ውሳኔ፡ ብዝተፈላለዩ ወገናት ዓገብ ተባሂሉዎም ምስማዕ ስእኖም፡ እንደገና፡ ካልእ ካብ ዝተወሃበም ስልጣን ወጻኢ ዝኾነ፡ ዘይሕጋዊ፣ ጸረ ዲሞክራሲያውን ዘይፍትሓውን ውሳኔ ምምሕልላፎም፡ ናይቲ ብብእዎኑ እናዓምቕ ዝኸይድ ዘሎ ፖሎቲካዊ ቅልውላው ሓይልታት ተቐውሞን ደላዩ ለውጢ ህዝብናን፡ ቀዳሞት ተሓተቲ ምኻኖም የረጋግጹ።

ህጹጽ አኼባ ፈጻሚ አካል ኤ.ደ.ግ. ነዚ ተኸሲቱ ዘሎ ዓሚኛ ፖሎቲካዊ ቅልውላው ንምዕጻፍን፡ መጻኢ ዕድል ሃገራዊ ባይቶ፡ ካብዚ ፈታኒ ወቅቲ ብምውጻእ ናብ ዝሓሸ ደረጃ እንሰጋገራሉ ኩነታት ንምፍጣር፡ ህጹጽ አኼባ ሃገራዊ ባይቶ ኤሃባደላ ክካየድ ይጽውዕ። አቡ-መንበር ሰክረታርያ ባይቶን መሳርሕቱን፡ ብተደጋጋሚ ሕጋዊ ጥሕሰታት ብምፍጻምን ጸረ-ደሞክራሲያውን ዘይፍትሓውን አገባብ ብምኸታል፡ ፖሎቲካዊ ቅልውላው ሓይሊ ተቓውሞ ክዓሙኛን፡ አብ ምሒር ሃንቀውታ ለውጢ ህዝብና፡ አሉታዊ ተራ እናተጸውቱ ዝመጹ ብምኻኖም፡ ክሳብቲ ዝመጽእ ህጹጽ አኼባ ሃገራዊ ባይቶ ንአባላት ባይቶ ከይተወከሱ ዝኾነ ይኸን ውሳኔ ከይወሰዱ ነማሕጽን። ነዚ ተፈጢሩ ዘሎ ዓሚኛ ፖሎቲካዊ ቅልውላው አብ እዋኑ ንምዕጻፍ፡ ህጹጽ አኼባ ሃገራዊ ባይቶ ዝካየደሉ እዋን ብንጽር ምኽግጥ፡ ዘለዎ ዕዙዝ ተደላይነት ብምእማን፡ አባላት ሃገራዊ ባይቶ ክዝትይሉ ይጽውዕ። ሰክረታርያ ባይቶ፡ አብዚ ተኸሲቱ ዘሎ ፖሎቲካዊ ቅልውላው ቀዳሞት ተሓተቲ ብምኻኖም፡ ንህጹጽ አኼባ ሃገራዊ ሃገራዊ ባይቶ ናይ ምምራሕ ሓላፍነት ክሸከሙ ስለዘይክእሉ፡ ካብ አባላት ሃገራዊ ባይቶ ዝኾኑ ብብቕዓቶምን፡ ብተዛማዲ ድማ፡ ካብ ግጭታት ሓራ እዮም ዝበሃሉ ተመሪጸም ህጹጽ አኼባ ዝመርሑ ንምልላይ፡ አባላት ሃገራዊ ባይቶ እናተላዘቡሉ ክጸንሑ ይጽውዕ።

3. አቡ መንበር ሰክረታርያ ባይቶን መሳርሕቱን ክንድቲ ክዝርዝርዎ ዝኸእሉ ክስታትን ነቐፌታታትን ድሕሪ ምኽራቦም፡ ዶ/ ዩሱፍ ብድልየተይ ካብ ሓላፍነተይ ወሪደ አለኹኳ ኢሉ እንተነበረ፡ የለን! ባዕልና ኢና ነውርደካ ኢሎም 1. ኩሉ ገዲፉ ሙሉእ ግዜ ክውፊ ዝጸንሑ ዶ/ ዩሱፍ ብርሃኑ ክብሪ ከይረክብ ዝገብር 2. አብቲ ናይ ቃልሲ መድረኽ ክኾነና ተቓሊስና ዝመሰረትናዮ፡ ናይ ሓባር ጽላልና ዝኾነ ሃ/ባይቶ፡ ካብ ብጻዖዊ ሓልዮት ወጻኢ ጨካን አሰራርሓ ዘተኣታቱ ሓደገኛ አካይዳ ብምኻኑ ንኹንና። እዚ አካይዳ እዚ ፈጻሙ ፍትሓዊ አይኮነን ኢልና ንኣምን።

ፈጻሚት አካል ኤርትራዊ ደሞክራሲያዊ ግንባር (ኤ.ደ.ግ.)፡ አብ መደምደምታ፡ ንኹሎምቶም፡ ነቲ ብሰንኪ ሰክረታርያ ባይቶ ዘመሓላለፉ ዘይሕጋዊ፣ ዘይዲሞክራሲያውን ዘይፍትሓውን ውሳኔ፡ ተኸሲቱ ዘሎ ፖሎቲካዊ ቅልውላው አመልኪቶም፡ ብዝተፈላለዩ ሚድያታትን መግለጺታትን ተሪር ተቓውሞኦም ዘንጸባረቑን፡ ቅኑዕ ፍታሕ አብ እዋኑ ዝአመቱ፡ አባላት ኤርትራዊ ሃገራዊ ባይቶ ንዲሞክራሲያዊ ለውጢ፣ ፖሎቲካዊ ሓይልታት፣ አገደስቲ ውልቀ-ሰባትን ደገፉን ምስጋንኡን ገለጸ። በቲ ካልእ ወገን ድማ፡ አባላት ፈ/ቤት ጽሕፈት ባይቶ፡ ድሕሪዚ ብሰክረታርያ ባይቶ ዝተመሓላለፈ፡ ዘይሕጋዊ፣ ዘይዲሞክራሲያውን ዘይፍትሓውን ውሳኔ፡ አብ ልዕሊ ዲሞክራሲያዊ ቃልሲ ህዝብና አንጻላልዩ ዘሎ ሓደጋ፡ ብግቡእ ተገንዚቦም፡ ብእኩብ አላዩ ተርጓም ዘይምጽዋቶም አትሪሩ ነቐፉ። ሕጂውን ጊዜ አይመሰየን፤ አባላት ፈ/ቤት ጽሕፈት ኤ.ሃ.ባ.ደ.ሊ፡ አብቲ ዝተወሰደ ውሳኔ ዝተፈላለዩ አረኣኢያኳ እንተለዎም እዚ አንጻላልዩ ዘሎ ሓደጋ ንኹላትና ብማዕረ ስለዝምልከት መርገጺኦም ብእኩብ ከነጽሩ ጸወዐ።

ንዘይሕጋዊ፣ ጸረ ዲሞክራሲያውን ዘይፍትሓውን አሰራርሓታት ብምስዓር፡
 2ይ ሃገራዊ ጉባኤ ብጽፋፍ ቅድመ ምድላው ንምዕዋት ክንቃለስ ኢና!!
 ዓወት ንዲሞክራሲያዊ ቃልስና!!
 ዝኸርን ክብርን ንጀጋኑ ሰማእታትና!!

ፈጻሚ አካል ኤርትራዊ ደሞክራሲያዊ ግንባር(ኤደግ)
 05 ነሐሴ 2013